



निर्णय :

१. यस समितिको यस अधिको बैठकको निर्णय कार्यान्वयन स्थितिको समिक्षा एवम् वर्तमान अवस्थाको बारेमा छलफल भयो ।
२. कोभिड-१९ को संक्रमण जोखिम नियन्त्रण र व्यवस्थापन सम्बन्धमा देहाय बमोजिम गर्ने:
 - क. कोभिड-१९ को जोखिमबाट बच्न भौतिक दुरी कायम गरी, मास्कको प्रयोग साथै नियमित रूपमा साबुनपानीले हात धुने र सम्भव नभएमा सेनिटाइजरको प्रयोग गरी स्वास्थ्य सुरक्षाका मापदण्डहरूको पालना गर्न/गराउन सबै स्थानीय तहलाई अनुरोध गर्ने ।
 - ख. कोभिड-१९ को संक्रमण जोखिम न्यूनिकरण सम्बन्धी विगतको कार्ययोजना DCCMC ले अध्यावधिक गरी आगामी बैठकमा पेश गर्ने ।
 - ग. सबै स्थानीय तहहरूले आ-आफ्नो स्थानीय तह भित्र आउने नागरिक/व्यक्तिहरूको सम्पर्क नम्बर तथा ठेगाना सहितको स्पष्ट विवरण सहितको अभिलेख राख्ने ।
 - घ. आ-आफ्नो स्थानीय तह भित्र आउने व्यक्तिहरूलाई क्वारेण्टीन तथा आइसोलेसन सेन्टरमा राख्ने एवम् अनुगमन गर्ने व्यवस्था मिलाउने ।
 - ङ. आफूखुसी सीमा क्षेत्र/सीमापार आवतजावत हुन नदिन सबै सुरक्षा निकायले समन्वयात्मक रूपमा आवश्यक व्यवस्था मिलाउने ।
 - च. विगतमा निर्माण भई हाल संचालनमा नरहेका कोभिड अस्पताल तथा आइसोलेसन सेन्टरहरूलाई तत्काल संचालनयोग्य बनाउने ।
 - छ. हेल्थ डेस्क स्थापना भएको सुरजपुर नाका बाहेक अन्य अनाधिकार नाकाबाट आवतजावत गर्न नदिने ।
 - ज. कोभिड संक्रमित विरामीहरूको आवागमनको लागि सम्बन्धित स्थानीय तहले Covid Dedicated Ambulance तयारी अवस्थामा राख्ने ।
३. सार्वजनिक यातायातमा सीट क्षमता अनुसार मात्र यात्रु ओसारपसार गर्ने र सवारी गर्ने यात्रुहरूलाई अनिवार्य रूपमा मास्क प्रयोग गर्न लगाउन सबै बस व्यवसायी समिति/प्रा.लि.लाई अनुरोध गर्ने ।
४. गर्मीयाम सुरु भैसकेकोले आगलागी तथा डढेलोका कारण धनजनको क्षति हुनसक्ने जोखिमलाई मध्यनजर गरी डढेलो तथा आगलागी रोकथाम प्रभावकारी बनाउन डिभिजन वन कार्यालय बर्दियाले आगलागी रोकथाम तथा न्यूनिकरण सम्बन्धी आकस्मिक कार्ययोजना, २०७८ निर्माण गरी आगामी बैठकमा पेश गर्ने ।
५. डढेलो तथा आगलागी नियन्त्रणका लागि पुर्वतयारी तथा प्रतिकार्यमा जुट्न सबै स्थानीय तह लगायत सरोकारवाला निकायहरूले समन्वयात्मक रूपमा आवश्यक व्यवस्था मिलाउने ।
६. सुरक्षित सडक आवागमनमा अवरोध पुग्नेगरी पशुचौपायाँ बाध्ने, बिस्कन सुकाउने, पराल/छवाली राख्ने, निर्माण सामग्रीहरू राख्ने जस्ता कार्यहरू गर्न/गराउन नदिन सबै स्थानीय तहले आवश्यक व्यवस्था मिलाउने ।
७. खोज तथा उद्धारका लागि आवश्यक पर्ने रबरबोट नभएको भनी गेरुवा गाउँपालिकाबाट अनुरोध भएअनुसार जिल्ला विपद् व्यवस्थापन समितिमा मौज्जात रहेका मध्ये १ थान रबरबोट सुरक्षा निकायको समन्वयमा गेरुवा गाउँपालिकाले व्यवस्थापन र परिचालन गर्नेगरी उपलब्ध गराउने ।


2066/192195

८. कर्णाली नदिको बहाव पश्चिम भंगालोमा अत्यधिक भएको र पूर्वी भंगालोमा पानीको मात्रा नगन्य मात्र हुँदा बर्दिया-कैलाली जोड्ने सत्तीघाट पुल जोखिममा रहेको साथै राजापुर नगरपालिका समेत कटानबाट उच्च जोखिममा रहेको छ भने गेरुवा तर्फको भंगालो बर्दिया राष्ट्रिय निकुञ्ज तथा मध्यवर्ती क्षेत्रमा पर्ने र जंगली जनावरहरूले पर्याप्त पिउने पानी समेत नपाएको, सिंचाई अभावले खेतीयोग्य जमिन मरुभूमिकरण तर्फ उन्मुख भएको, जंगल पातलिदै गएको, जंगली जनावरहरू गाउँबस्ती तथा फाँटहरूमा पसि मानवीय, पशुपंक्षी तथा कृषि बालीमा क्षति पूर्याएको कारणले दुवै भंगालोमा सन्तुलित रूपमा पानीको बहाव हुने व्यवस्थाका लागि सम्बन्धित निकायमा अनुरोध गर्ने ।
९. जिल्ला आपतकालिन कार्य संचालन केन्द्र (DEOC) ले जिल्ला अगुवा सहयोगी निकाय (DLSA), Action Aid/KMJS संग समन्वय गरी बर्षायाममा यस जिल्लामा बाढी तथा डुबानको जोखिम न्यूनीकरणका लागि मनसून पूर्वयारी कार्ययोजना, २०७८ को अध्यावधिक गरी आगामी बैठकमा पेश गर्ने ।
१०. बाढीको उच्च जोखिममा रहेको यस जिल्लामा बाढीको जोखिम न्यूनीकरणका लागि काम गरिरहेका कर्णाली नदि व्यवस्थापन आयोजना, बबई भादा औरही नदि व्यवस्थापन आयोजना, बबई सिंचाई आयोजना लगायतका आयोजना/कार्यालय/निकायले आगामी बर्षायाम अगावै चालु आ.ब.मा सम्पन्न गर्नुपर्ने आयोजनाहरू गुणस्तरीय रूपमा सम्पन्न गर्ने एवम् बाढी नियन्त्रणका लागि तयारी अवस्थामा रहने ।
११. आगलागीजन्य घटनाको पूर्व तयारी स्वरूप सशस्त्र प्रहरी बल नेपाल नं. ३१ गण हे.क्वा.बर्दियाका प्रमुख स.प्र.उ. श्री नरबहादुर रावतको संयोजकत्वमा मिति २०७७/१२/१२ गते मा कृतिम घटना अभ्यास सफलतापूर्वक सम्पन्न गरी विपद् पूर्वतयारी तथा प्रतिकार्यको जिल्लाको अवस्थाबारे जानकारी गराएको हुँदा उक्त अभ्यासमा संलग्न सरोकारवाला सबैलाई धन्यवाद दिने । यस अभ्यासबाट देखिएका कमीकमजोरीहरू दोहोरिन नदिन आवश्यक व्यवस्था मिलाउने ।
१२. दमकलका लागि पानीको श्रोत पहिचान गरी सहजरूपमा पानी आपूर्तिको सहज र भरपर्दो व्यवस्था मिलाउन DEOC ले आवश्यकता पहिचान गर्न स्थानीय तहहरूसंग समन्वय र सहजिकरण गर्ने ।
१३. कोभिड-१९ व्यवस्थापन, आगजनी, बाढीबाट हुने डुबान र कटान, जंगली जनावरबाट हुने असुरक्षा लगायत सबै प्रकारका विपद्बाट बच्न स्थानीय तहहरू लगायत सरोकारवाला सबैले आ-आफ्नो तर्फबाट विभिन्न माध्यमबाट व्यापक प्रचार प्रसार गरी जनचेतना अभिवृद्धि गर्ने ।
१४. खेतबारीमा रहेको नल, भुस लगायतका अन्य बस्तुहरूलाई आगो लगाई डढाउने प्रवृत्तिलाई रोकी वातावरण प्रदुषण हुन नदिन यसको समुचित व्यवस्थापनका लागि सम्बन्धित स्थानीय तहले आवश्यक व्यवस्था मिलाउने ।
१५. कोभिड-१९ व्यवस्थापन तथा अन्य विपद् व्यवस्थापनका सन्दर्भमा यस अघि भएका निर्णय तथा प्रतिबद्धताहरू सम्बन्धित निकायले तत्काल कार्यान्वयन गर्ने ।


2076/199/95